

കർഷകർക്ക് നഷ്ടപരിഹാരം

48 (2767) ശ്രീ. കെ. ഡി. പ്രസേനൻ: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ മണ്ഡലത്തിലുള്ള ആലത്തൂർ, എരിമയൂർ, മേലാർകോട്, വണ്ടാഴി, കിഴക്കഞ്ചേരി, കഴൽമന്ദം, തേങ്കുശ്ശി എന്നീ കൃഷിഭവനങ്ങളിൽ 2019-20, 2020-21 വർഷങ്ങളിൽ കൃഷിനാശം സംഭവിച്ച കർഷകർക്ക് നൽകേണ്ട നഷ്ടപരിഹാരം എത്രയെന്ന് കൃഷിഭവൻ തിരിച്ച് വ്യക്തമാക്കുമോ?

2019-20 വർഷത്തേക്ക് നൽകേണ്ട നഷ്ടപരിഹാരത്തുക പൂർണ്ണമായും വിതരണം ചെയ്തിട്ടുണ്ട്. 2020-21 വർഷത്തെ വിശദാംശങ്ങൾ അനുബന്ധമായി ചേർക്കുന്നു.*

(ബി) പ്രസ്തുത നഷ്ടപരിഹാരം എപ്പോൾ നൽകാൻ കഴിയുമെന്ന് വിശദമാക്കുമോ?

2020-21 വർഷത്തെ കുടിശ്ശിക അടിയന്തരമായി നൽകുവാനുള്ള നടപടികൾ സ്വീകരിച്ചുവരുന്നു.

നെൽകർഷകർക്ക് സംഭവിച്ച നഷ്ടം

49 (2768) പ്രൊഫ. ആബിദ് ഫാസൈൻ തങ്ങൾ: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ വർഷത്തെ ശക്തമായ മഴയിൽ നെൽകർഷകർക്ക് സംഭവിച്ച ഭീമമായ നഷ്ടത്തിന്റെ അടിസ്ഥാനത്തിൽ കൃഷി വകുപ്പ് സ്വീകരിച്ച നടപടികൾ അറിയിക്കുമോ?

കഴിഞ്ഞ വർഷത്തെ ശക്തമായ മഴയിൽ കൃഷിനാശം സംഭവിച്ച കർഷകർക്കും പാടശേഖരങ്ങൾക്കും പ്രകൃതിക്ഷോഭംമൂലമുള്ള കൃഷിനാശത്തിനുള്ള ധനസഹായ പദ്ധതി പ്രകാരവും സംസ്ഥാന വിള ഇൻഷുറൻസ് പദ്ധതി പ്രകാരവും അർഹമായ ആനുകൂല്യം നൽകുന്നതിനുള്ള നടപടികൾ സ്വീകരിച്ചിട്ടുണ്ട്. പ്രകൃതിക്ഷോഭ ദുരിതാശ്വാസത്തിന് സംസ്ഥാന വിഹിതമായി 4993.8543 ലക്ഷം രൂപ അധിക ധനാനുമതി പ്രകാരം അനുവദിച്ചിട്ടുണ്ട്. അതിൽ 1-1-2020 മുതൽ 31-5-2020 വരെ AIMS പോർട്ടലിലെ അംഗീകരിച്ച ക്ലെയിമുകളിൽ 1518.69184 ലക്ഷം രൂപ വിതരണം നടത്തിയിട്ടുണ്ട്. കൂടാതെ 2021-22 ൽ ബഡ്ജറ്റ് വിഹിതമായി അനുവദിച്ച 750.00 ലക്ഷം രൂപയിൽ നിന്നും 175.0473 ലക്ഷം രൂപ 2018-19 ലെ കുടിശ്ശിക തുകയും കർഷകർക്ക് നൽകിയിട്ടുണ്ട്. സംസ്ഥാന ദുരന്ത പ്രതികരണ

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.